



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

Minuti tal-Laqqgħa Nru 003 li nżammet nhar it-Tnejn, 6 ta' Settembru 2010 fid-9.30 ta' filgħodu fl-Uffiċċju Amministrattiv tal-Kunsill Lokali Ta' Kerċem.

Preżenti:	Alfred Stellini	Chairperson Kumitat Amministrattiv
	Joseph Mizzi	Membru Kumitat Amministrattiv
	Carmen Bellamy	Membru Kumitat Amministrattiv
	Maria Stellini	Membru Kumitat Amministrattiv
	Louis Cassar	Membru Kumitat Amministrattiv
	Joe Grima	Sindku
	Marianne Sagona	Segretarju Eżekuttiv

### 1. Talba:

Ic-Chairperson qal it-talba u ta bidu għal-laqqgħa.

### 2. Minuti:

Ġew moqrija l-minuti ta' l-aħħar laqqgħa u s-Sinjura Bellamy fakkret illi fl-aħħar laqqgħa ma kinitx ittiegħdet deċiżjoni dwar hux ser isiru sett ta' Bring-In Sites f'Santa Lucija. Is-Sur Joseph Mizzi qal li jaqbel li jsir sett pero' l-bqija tal-membri ma qablux peress li sostnew illi m'hemmx post fejn jitpogġew. Għalhekk ġie deċiż illi ma jsirux.

Wara konsiderazzjoni tal-bqija tal-minuti, dawn ġew approvati u ffirmati miċ-Chairperson u s-Segretarju Eżekuttiv.

### 3. Korrispondenza:

Peress li l-korrispondenza kollha ntbagħtet bil-posta elettronika, din għaddiet bħala moqrija.

### 4. Triq is-Santwarju Puniku:

Il-Kumitat kien talab għal stima ta' kemm ser tiġi tiswa t-Triq Santwarju Puniku sabiex issir bit-tarmak peress li kienet diġa ħarġet l-offerta mill-Kunsill qabel ma beda jiffunzjona l-Kumitat Amministrattiv. Il-Contracts Manager ipprova din l-istima li ammontat għal €61,366,85. L-iskema toffri illi l-Gvern joħroġ nofs l-40% malli jitlestax-x-xogħol, u għalhekk il-Kumitat irid iħallas lill-kuntrattur in-nofs tal-40% l-oħra, jiġifieri s-somma ta' €12,273.37. Pero' l-Kumitat ma kienx kuntent

b'din l-istima peress li jixtieq aktar dettalji. Għalhekk ser nitolbu lil Contracts Manager sabiex jagħtina aktar dettalji.

#### **5. Memo 95/2010 Skema dwar Inizjattivi ta' Attivitajiet 2011:**

Ingabru xi stimi għall-attivitajiet *Santa Lucija Symphony of Light*. Sound - €400; xemgħa - €9 kull pakkett; pitrolju għall-fjakkoli - €400. Il-festival ser ikun imqassam fuq jumejn – is-Sibt u l-Ħadd tat-tieni weekend ta' Ottubru. Ser nippruvaw ingibu fire-eaters mill-Italja, jekk ma jirnexxielnieh, ingibu ta' Malta.

#### **6. Inizjattiva Lokalitajiet Indaf:**

Id-Dipartiment għall-Gvern Lokali għadu ma taniex risposta dwar aħniex ser nieħdu fondi għall-applikazzjoni li konna għamilna. Pero', il-membri qablu li xorta waħda għandu jsir il-*leaflet* sabiex ninformaw aktar lill-pubbliku dwar x'servizzi qed jingħataw fir-raħal.

#### **7. Triq il-Banda tad-Dudi:**

Irċevejna ittra mingħand Transport Malta dwar ittra li TM stess irċeviet mingħand is-Sur Manuel Stellini sabiex isir *double yellow line* ma' naħa waħda tat-triq peress li ma jkunx jista' joħroġ il-karozza mill-garaxx meta jkun hemm il-karozzi pparkjati faċċata. Il-Kumitat Amministrattiv ma sabx oġġezzjoni għal dan u għalhekk din għandha tgħaddi mill-laqqgħa li jmiss tal-Kunsill.

#### **8. Triq Klula:**

lċ-Chairperson qal li għandna napplikaw għal sinjal ta' *No Entry for Heavy Vehicles* għal Triq Klula minn kull naħa tat-triq. Dan peress li dawn it-trakkijiet qegħdin ikunu ta' dannu kbir għal din it-triq. Il-Kumitat Amministrattiv qabel ma' din il-proposta u għalhekk għandha tgħaddi għall-approvazzjoni tal-Kunsill.

#### **9. Fanal fi Triq Klula:**

lċ-Chairperson informa lill-membri illi tkisser fanal fi Triq Klula. Dan intlaqat bi trakk ta' Carmel Grima (tal-Ġiegu). lċ-Chairperson għamel rapport lill-pulizija iżda l-kuntrattur ma jridx iħallas għad-danni. lċ-Chairperson ftiehem mal-kuntrattur sabiex itina l-ġebel għall-ħitan tas-sejjeħ għall-valur ta' €130 sabiex ipattu għall-ispejjeż tal-fanal. Issa ser tinkiteb ittra lill-pulizija sabiex jingħalaq il-każ u nieħdu l-ġebel.

#### **10. Ħaddiema ta' l-IPS Ltd:**

lċ-Chairperson informa lill-preżenti illi ġejna mogħtija żewġ ħaddiema ta' l-IPSL iżda issa reġġhu intbagħtu l-Qala, fejn kienu qabel. Issa għandna ningħataw żewġ ħaddiema oħra sabiex jibnu l-ħitan tas-sejjeħ.

#### **11. Materji Oħra:**

- 11.1** Iċ-Chairperson għarraf lill-preżenti illi hemm blata ħierġa fejn ir-residenza tas-Sur Manuel Mizzi fi Triq Qasam San Pawl sabiex titranġa u jsir ħajt tas-sejjeħ. Il-membri qablu sabiex titranġa u għalhekk għandha tgħaddi mill-laqqgħa li jmiss tal-Kunsill.
- 11.2** Iċ-Chairperson qal illi hemm ħajt fejn il-mitħna fi Triq Santa Lucija li għandu bżonn jitrangħa u jingieħ ftit ġebel tas-sejjeħ u jingħata ftit cement. Huwa ssuġġerixxa illi jsir mill-ħaddiem tal-Kunsill, Anthony Portelli. Il-preżenti ma sabux oġġezzjoni u għalhekk din ir-rikjesta għandha tgħaddi mill-Kunsill.
- 11.3** Is-Sinjura Carmen Bellamy talbet sabiex inkellmu lil Maltapost u nitolbu li Santa Lucija jkollha l-Kodiċi Postali tagħha. Għalhekk ser tinkiteb ittra u ssir din it-talba.

Il-laqqgħa ntemmet fil-10.45am